

IDAJỌ ODODO ỌLỌRUN

Romu 1:18-25, 28-32; 2:1-16

ẸKỌ 381 – FUN AGBA

AKQSORI: “Nitori ohun rẹ ti o farasin lati igba dida aiye a ri wọn gbangba, a nfi oye ohun ti a da mọ ọ, ani agbara ati iwa-Ọlọrun rẹ aiyeraiye, ki nwon ki o le wà li airiwi” (Romu 1:20).

I. Ẹni Işubu

1. A fi ibinu Ọlọrun hàn lati Ọrun wá si ori gbogbo aişododo, Romu 1:18; 2:8, 9; Heberu 10:27; Ifihan 14:10
2. Gbogbo eniyan ayé lapapọ kò naani ẹri Ọlọrun, Romu 1:19-21; Orin Dafidi 10:4, 5; Işe Awọn Apósteli 14:15-17;
3. Awọn eniyan n pe ara wọn ni ọlọgbọn, şugbọn wọn di aşıwere ninu eto ti Ọlọrun, Romu 1:22, 23; 1 Kọrinti 1:18-21, 25-27; Jakọbu 3:15
4. Ọlọrun kọ awọn eniyan ti kò ronupiwada silẹ, Romu 1:24-30; Matteu 23:37, 38
5. Wọn n şe inudidun ninu awọn iwa ti o buru jai, Romu 1:29-32; Orin Dafidi 36:1-4; Marku 14:10, 11

II Ọkunrin Alairiwi

1. Gbogbo eniyan jẹ alairiwi fun gbogbo ẹşe wọn, Romu 1:20; 2:1; Johannu 15:22
2. Ọlọrun yoo şe idajọ olukuluku geşe bi işe rẹ, Romu 2:2-6; Jeremiah 17:10; Matteu 6:27; 2 Kọrinti 15:10

III Ọkunrin ti A Rapada

1. Iwa-bi-Ọlọrun tootọ yoo fun ni ni ère, Romu 2:7,10; Matteu 25:46; Johannu 10:27, 28; 1 Johannu 2:25
2. Kò si ojusaju eniyan lọdọ Ọlọrun, Romu 2:11; 10:25
3. Awọn ti o ba n pa ofin Ọlọrun mọ ni a o dá lare, Romu 2:12-16; Matteu 7:21; Luku 6:47, 48; Jakọbu 1:32-2

ALAYE

Nitorina ẹniti o ba mọ rere işe ti kò si şe, ẹşe ni fun u” (Jakọbu 4:7). Ọlọrun ti fi akilọ-fun ni jeje, ẹri-ọkan, sinu ọkàn olukuluku eniyan lati fi òye ye e nipa ohun ti i şe rere ati eyi ti i şe ibi. A le wi pe ẹri-ọkàn yii ni Ọlọrun dá mọ ẹda lati fi imọ Ọlọrun hàn án, nitori naa Ọlọrun ka imọ yii si lọpọlọpọ ninu olukuluku eniyan. Ọlọrun kọ ni pe gbogbo ẹni ti o ba n fi otitọ inu tele ẹri-ọkàn wọn, bi wọn kò ba tilẹ ni ofin Ọlọrun ti a kọ silẹ fun itọni wọn, yoo duro, wọn yoo si yeje ninu idajọ Ọlọrun. Awọn wónni ti o kuna lati rin ninu imọlẹ ẹri-ọkàn wọn ni a o da lejo. Bibeli ni Ofin Ọlọrun, gbogbo awọn ti Bibeli ba wa ni arọwoto wọn ni lati fi Ọrọ rẹ iyebiye diwọn igbesi-aye wọn, ki wọn ba le ri ojurerere Ọlọrun, ati ki wọn ba le fi Ọrun şe ibugbe wọn ayeraye.

Ifarahan Ọlọrun

Awọn kan rò pe imọ Ọlọrun ti o wà lọkan eniyan gbogbo ati imọ abinibi pe olukuluku eniyan gbọdọ sin Ọlọrun, ni awọn ohun pataki nla ti o mú eniyan yatọ si ẹranko. Awọn miiran n fónnu pe awọn kò ni ibeju Ọlọrun, pe wọn kò gba aikú tabi ayeraye gbọ; şugbọn jẹ ki ikú ki o dojuko wọn, işe ati ọrọ wọn yoo fi hàn pe otubantẹ ni ifónnu wọn. Ọrọ ti awọn eniyan n sọ nigba Ogun Ajakaye Keji pe, “Awọn ti kò gbagbo pe Ọlọrun wà ko si ninu aja-ilẹ” ki i şe ahesọ ọrọ. Pẹlu gbogbo ifónnu wọn, nigba ti ikú ba rọdẹde sori awọn eniyan nigba pupọ ni wọn ti gbadura kikan. Nitori ki ni? Nitori pe Ọlọrun n fi ara Rẹ han olukuluku ọkàn. “Nitori ohun ti ã le mọ niti Ọlọrun o farahan ninu wọn; nitori Ọlọrun ti fi i hàn fun wọn.”

Imọ nipa ti ara Rẹ nikan kọ ni ẹri ti Ọlọrun fi fun awọn eniyan. A le ri Ọlọrun ninu awọn nnkan ti a dá -- ninu ọna ti a gba dá wọn, ninu eto, ninu akoko aitase, ninu oniruru, ninu titobi awọn nnkan miiran ati bi awọn nnkan miiran ti kere tó. Dajudaju a ri işe-ọwọ “Ọga Agba fun işe ile-kikọ” ninu awọn nnkan wọnni ti O şe. Ọlọrun wi pe awọn nnkan wọnyii kun fun ẹri to lati tọ awọn eniyan sọdọ Ọlọrun, nitori naa awọn eniyan yoo jẹ alairiwi. Iyọnu ti o wà nibẹ ni pe awọn eniyan ti yi “otitọ Ọlọrun pada si eke, nwọn si bọ, nwọn si sin ẹda ju Eleda lo.”

Ona ti ko tọ ni awọn eniyan n lo imọ ti Ọlọrun fi fun ni nipa ti ara Rẹ. Nigba ti wọn mọ Ọlọrun wọn kò yin In logo bi Ọlọrun, beẹ ni wọn kò si dupẹ fun awọn ẹbun ati oore Rẹ. Wọn n şe bi ọlọgbon, şugbọn wọn re awọn otitọ ti O fi hàn koja, ironu wọn di asán, a si mu ọkàn òmugọ wọn şokunkun. “Nwọn npẹ ara wọn li ọlọgbon, nwọn di aşıwere.” Njẹ eyi kọ ni apejuwe tootọ awọn ẹni ayé lode oni?

Awọn eniyan igba ni kọ ohun ti Ọlọrun fi hàn nipa Oun tikara Rẹ, wọn si pada tọ oniruru orişa lo. Iru iyipada kuro lođọ Ọlọrun yii ni o fà wọn lo sinu oniruuru ẹşe ati ifekufẹ gbogbo, to beẹ ti kò si ẹşe kan ti o buru jù fun wọn lati dá. Ọlọrun kò gboju fo iwa buburu yii şugbọn a san ẹsan ti o tọ fun awọn oluşe-buburu.

O şe e şe ki awọn eniyan ọlaju ode-oni má borişa tabi ki wọn má sin ere; şugbọn pupọ ninu awọn eniyan ti wọn kọ lati sin Ọlọrun lona itewogba ni o ti yipada si awọn ọlọrun ironu ọkàn ara wọn. Pupọ ninu awọn onimọ-ijinle ni wọn ti rọ Ọlọrun Eleda ohun gbogbo loye, wọn si ti fi ọlọrun “ó şadede ri beẹ ni” tabi “ayé dá wà funra rẹ ni” dipo ọna ti ayé ati awọn eniyan ti o wà ninu rẹ ti şe. Ẹkọ nipa aikú ati ọkàn ti ki i kú jẹ eyi ti kò ba ode-oni mu loju wọn; şugbọn şora! Ẹnikeni ti kò ba gba Ọrọ Ọlọrun gbọ şugbọn ti o gba iru ẹkọ were bayii gbọ ti ilẹkun Ijọba Ọrun mó ara rẹ.

Awọn miiran ẹwe ti fi ọlọrun ifẹ owó dipo Ọlọrun ifẹ ninu ookan-aya wọn. Wọn ti kọ ọrọ tootọ ti i şe ti Ọrun silẹ, lati kọ ọrọ ayé yii ti i şegbe jọ fun ara wọn “Owo le ra ohunkohun,” jẹ gbolohun ọrọ ti a maa n saba gbọ lenu awọn eniyan nigba pupọ, şugbọn owó kò le ra alaafia ti ẹmi ati ti ọkan, beẹ ni kò si le ra ile ayeraye pelu Ọlọrun.

Bakan naa ni, awọn miiran n sin awọn ọlọrun afẹ, ipò, agbara, imọran awọn ọrẹ ati ẹgberun orişirişi ọlọrun bawọnni. Bakan naa ni opin gbogbo rẹ n yorisi; gbogbo ẹni ti o kọ Ọlọrun silẹ yoo di ẹni ti o n dá orişirişi ẹşe. Ka aworan işipaya ẹşe ti a tò jọ ninu Romu 1:28-32, Awọn eniyan ti o wa laye ni nnkan bi Ọgọrun-odun kin-in-ni leyin ibi Kristi ni a rán awọn ọrọ wọnyii sí şugbọn beẹ gege ni o şe deede awọn eniyan ode-oni. Awọn wọnyii lero pe a ki yoo dá ẹşe wọn lejo, şugbọn ọjọ naa n bọ dajudaju nigba ti Ọlọrun yoo şe idajo otitọ fun olukuluku ẹleşe lori ẹşe kọkọkan ti o dá ati iru iwa aigboran kọkọkan ti o hù.

“Idajo Ododo” jẹ ede ti o şe pataki pupọ. “Idajo Ododo” fun ọkàn ti o jẹbi jẹ ijiya, şugbọn fun alailẹbi “idajo ododo” jẹ ominira. Idajo ododo Ọlọrun lori ẹleşe jẹ iparun ayeraye. Aanu Ọlọrun ni ẹleşe n fẹ, ki i şe idajo.

O rọrun fun eniyan kan lati şe idajo ẹni keji rẹ lori işe rẹ; şugbọn bi a ba fi ẹni ti o dani lejo paapaa si irú ipo kan naa, o şe e şe ki o şe eyi ti o buru ju ti ẹni ti o n dá lejo lo. Bi eniyan kan ba ti n gbé igbesi-ayé ododo tó, beẹ ni awọn eniyan şe tete n şe idajo rẹ tó ti wọn si n sun un leşun tó. O rọrun lati tete ri eeri kekere lara aşọ funfun jù lati ri abawọn lara aşọ dudu. Wo bi ọpọ eniyan ti gbidanwo lati sun igbesi-ayé Omọ Ọlọrun ti o jẹ ailẹşe ati ailabawọn leşun tó!

Ki ni idajo yii jasi? Itumọ rẹ ni pe awọn eniyan kò fẹ lati rin ninu gbogbo imọle ti o tòn si ọna wọn. Ẹni ti o ba ni imọ tó lati şe idajo ẹni keji rẹ o ni imọle to lati rin ga ju idajo ti o şe, o si ni imọle to lati ronupiwada awọn aşışe ti rẹ. Awọn miiran maa n toka si aşışe awọn ẹlomiran nitori ki aşışe awọn paapaa má ba di mimọ. Kò si iboju tabi işe-fefe kan ti eniyan le lò lati fi igbesi-aye rẹ pamọ ti yoo jamọ nnkan nigba idajo Ọlọrun. Kò si ẹni ti yoo ré akoko naa ti a dá koja, a o şi akosilẹ otitọ igbesi-ayé olukuluku silẹ kedere. Ọlọrun yoo şe idajo ododo, olukuluku eniyan yoo si mọ ju ẹnikeni lo pe idajo ti oun ri gbà wá gege bi işe oun ati imọle ti o tòn si ọna oun. Niwọn igba ti a mọ pe otitọ ni awọn nnkan wọnyii, bawo ni i bá ti dara to bi gbogbo olugbe inu ayé ba le maa şora ninu ọrọ ati irin wọn!

Ọrọ

Lojọ oni, orişirişi iwa buburu ni awọn eniyan le hù lai si ijiya kan ti a le fi oju ri; şugbọn eyi kò gbọdọ tan enikeni jẹ. Oluwa n şakiyesi gbogbo iwa tabi işe olukuluku finnifinni. A fi orọ ire, ifarada ati ipamọra Qlọrun fun awọn omọ eniyan loṣoṣo, bi o tilẹ jẹ pe eleşe ni wọn, fun eredi yii: lati mu wọn wá si ironupiwada. Bi o ba şe pe eşekẹşe ti eniyan ba da eşe ni Qlọrun n mu idajọ wá, gbogbo eniyan ni i ba kú ninu eşe wọn, nitori pe “gbogbo enia li o sá ti şe, ti wọn si kuna ogo Qlọrun” (Romu 8:23). Onigbagbo tootọ ni anfaani lati gbé igbesi-ayé ailẹşe nitori pe Qlọrun ti fun un ni okàn ati ẹda titun: O di ẹda titun: ohun atijọ ti koja lọ; kiyesi i, nwọn si di titun” (2 Kọrinti 5:17). Orọ aanu Qlọrun ni o rán Jesu Kristi wá sinu aye yii, ki i şe lati dá ayé lejọ, “şugbọn ki a le ti ipase rẹ gbà araiye là” (Johannu 3:17). Adura wa ni pe ki Ẹmi Mimó ran olukuluku eniyan lowọ lati ye okàn rẹ wò lati ni idaniloju pe orọ Qlọrun ti oun gbà, oun n lò ó ni ona etọ!

Ibinu

Jesu wi pe: “Nitoriti o (Baba) nmu òrùn rẹ ràn sara enia buburu ati sara enia rere, o si nrọjọ fun awọn olótọ ati fun awọn alaişótọ” (Matteu 5:45). Apósteli ni wi pe Qlọrun fi ire, ipamọra ati ifarada Rẹ han fun gbogbo eniyan, şugbọn awọn ẹlomiran gan orọ wonyii. Opin alaileyipada kan ni a fi pamọ de ẹni naa ti o lo igbesi-aye rẹ, ni wiwo, şise alabapin, ati jije igbadun ailonka aanu ife Qlọrun, şugbọn ti o kọ lati ronupiwada eşe rẹ ki o si sin Qlọrun. Iru okàn lile ati aironupiwada beẹ n fi ibinu şura fun ara rẹ “de ojo ibinu ati ti ifihàn idajọ ododo Qlọrun; Ẹniti yio san a fun olukuluku gegebi işe rẹ.”

Gbogbo awọn ojiiyan ti wọn kò si fe gba otitọ gbọ, şugbọn ti wọn n rin ninu aişododo, ni ojo idajọ Qlọrun, yoo gba irunu ati ibinu Qlọrun. Iponju ati orun apaadi ayeraye ni yoo jẹ ijiya fun okan kọkan ti o ba n şe buburu. O rọrun lati ri i pe ẹni ti yoo bori ninu idajọ ododo Qlọrun ni ẹni naa ti o kọ eşe silẹ ti o si yipada ninu okàn ati igbesi-aye rẹ si Qlọrun ninu ife ati sisin.

“Fi ibinu şura fun ara rẹ!” Wo ẹrù ainireti buburu ti a o gbé le eleşe lowọ ni ojo naa! Gbogbo eniyan ni n şise fun işura, yala fun orọ ati ife Qlọrun, tabi ibinu Qlọrun. Olukuluku eniyan ni o gbọdọ yan okan ninu mejeeji. Qlọrun má şai ràn wá lowọ lati le yan işura ife Qlọrun!

Iye Ainipekun

Idajọ ododo Qlọrun ki i şe ohun ibeşu fun awọn ti a ti tunbi – ti a bi nipa ti Ẹmi ti a si sọ di ẹda titun nipa Eje Jesu --awọn ti o si n rin ninu imọle Ihinrere. Ni ojo naa Qlọrun yoo fi iye ainipekun san an fun awọn, “ti nfi sūru ni rere-işe wá ogo ati olá ati aidibaje.” Ogo, olá, ati alaafia ni a o fi fun olukuluku ẹni ti n huwa rere, “fun Ju şaju, ati fun Helene pelu: nitori ojusaju enia kò si loṣo Qlọrun.”

AWỌN IBEERE

1. Iru awọn eniyan wo ni a fi ibinu Qlọrun şura de?
2. Ni orişirişi ona wo ni Qlọrun n fi ara Rẹ han fun awọn omọ-eniyan?
3. Ki ni yoo şeleş nigba ti awọn eniyan bá kọ lati sin Qlọrun?
4. Ki ni şe ti awọn eniyan yoo jẹ alairiwi loṣo Qlọrun?
5. Ki ni yoo şeleş ni ojo idajọ ododo Qlọrun si awọn wọnni ti o n dá awọn omọnikeji wọn lejọ?
6. Ki ni şe ti Qlọrun şe n fi orọ aanu Rẹ fun gbogbo eniyan, ani awọn eleşe?
7. Ere wo ni a o fi fun awọn ti o ba jẹ olooto si Qlọrun?
8. Ere wo ni awọn alaişootọ yoo gbà?
9. Bawo ni Qlọrun yoo şe mọ awọn wọnni ti wọn jẹ olooto si I ni ojo idajọ?